



दैनिक यश सिद्धि न्यूज नेटवर्क सोलापूर (जिमाका) : सोलापूर जिल्ह्यात पावसाचे प्रमाण सरासरीच्या सुमारे ५० टक्के असल्याने खरीप हंगामातील पिकांचे मोठ्या प्रमाणावर नुकसान झाले आहे. विशेषतः पावसाच्या खंडामुळे सोयाबीन व उडीद पिकांचे मोठे नुकसान झाले असून, काही ठिकाणी शेंगा लागलेल्या दिसत असल्या तरी त्यामध्ये दाणे भरलेले नसल्याचे दिसून येत आहे. या परिस्थितीत शासन शेतकऱ्यांच्या पाठीशी खंबीरपणे उभे असून, नुकसानग्रस्त शेतकऱ्यांना सरसकट मदत देण्यासाठी शासन प्रयत्नशील आहे, अशी म्वाही मुख्यमंत्री देवेंद्र फडणवीस यांनी दिली.

उत्तर सोलापूर तालुक्यातील कारंबा येथे पावसाअभावी नुकसान झालेल्या सोयाबीन व उडीद पिकांची प्रत्यक्ष पाहणी मुख्यमंत्री देवेंद्र फडणवीस यांनी केली. त्यांनी नुकसानग्रस्त शेतकऱ्यांशी संवाद साधून त्यांच्या अडचणी जाणून घेतल्या. यावेळी पालकमंत्री जयकुमार गोरे, आमदार राजेंद्र राऊत, सुभाष देशमुख, विजयकुमार देशमुख, सचिन कल्याणशेठ्ठी, समाधान आ-वताडे, देवेंद्र कोठे, राजू खरे, जिल्हा परिषद अध्यक्ष दीपक वैद्य, महापौर एस. कार्तिकेयन, मुख्य कार्यकारी अधिकारी कुशल जैन, माजी आमदार राम सातपुते, माजी आमदार दिलीप माने, उपमहापौर ज्ञानेश्वरी देवकर, उपविभागीय अधिकारी सदाशिव पडवने, तहसीलदार निलेश पाटील यांच्यासह संबंधित विभागांचे अधिकारी उपस्थित होते.

शेतकऱ्यांना सरसकट मदतीसाठी शासन प्रयत्नशील : मुख्यमंत्री देवेंद्र फडणवीस

उत्तर सोलापूर तालुक्यातील कारंबा येथे नुकसानग्रस्त पिकांची मुख्यमंत्र्यांकडून पाहणी

विनायक कोंड्याल, जिल्हाधिकारी एस. कार्तिकेयन, मुख्य कार्यकारी अधिकारी कुशल जैन, माजी आमदार राम सातपुते, माजी आमदार दिलीप माने, उपमहापौर ज्ञानेश्वरी देवकर, उपविभागीय अधिकारी सदाशिव पडवने, तहसीलदार निलेश पाटील यांच्यासह संबंधित विभागांचे अधिकारी उपस्थित होते.

उजनीचे पाणी पिण्यासाठी राखीव ठेवणार

जिल्ह्यातील अनेक लहान व मध्यम प्रकल्पांमध्ये पाणीसाठा अत्यल्प आहे. उजनी धरणात सध्या उपलब्ध असलेला पाणीसाठा लक्षात घेता, जिल्ह्यातील पिण्याच्या पाण्याची गरज भागविण्यासाठी उजनी धरणातील पाणी पिण्यासाठी राखीव ठेवण्यात येणार असल्याचे मुख्यमंत्री फडणवीस यांनी सांगितले. आगामी काळात पिण्याच्या पाण्याची टंचाई निर्माण होऊ नये, यासाठी आवश्यक नियोजन करण्यात येणार आहे.

शेतकऱ्यांना सरसकट मदत देण्यासाठी शासन प्रयत्न करणार आहे. मदत देताना कोणत्याही प्रकारचा भेदभाव केला जाणार नाही. शासनाची मदत थेट शेतकऱ्यांपर्यंत पोहोचविण्यासाठी आवश्यक कार्यवाही केली जाईल,

असे मुख्यमंत्री फडणवीस यांनी स्पष्ट केले. जिल्ह्यात सुमारे १३० दिवस पुरेल एवढा चारा उपलब्ध पिकांचे नुकसान झाले असले तरी जिल्ह्यात जवळपास १३० दिवस पुरेल एवढा चारा उपलब्ध असल्याचे मुख्यमंत्री

यांनी सांगितले. ज्या भागात चाऱ्याची कमतरता आहे, त्या भागात इतर ठिकाणांहून चारा उपलब्ध करून देण्याचे नियोजन करण्यात येणार आहे. त्यामुळे जिल्ह्यात सर्व भागांत चारा उपलब्ध होण्यासाठी आवश्यक कार्यवाही केली जाईल. आवश्यकता भासल्यास चारा छावण्या सुरू करण्याबाबतही निर्णय घेण्यात येईल, असे त्यांनी सांगितले. उजनी धरणातील गाळ काढण्याबाबतही शासनाने कार्यवाही सुरू केली आहे. राज्यातील मोठ्या धरणांमधील गाळ काढण्याच्या धोरणांतर्गत उजनी धरणाचाही समवेश आहे. यामुळे भविष्यात धरणाची पाणीसाठवण क्षमता वाढण्यास

मदत होणार असून, गाळाचा उपयोग शेतीसाठी होऊ शकतो. राज्य शासनाने उजनीसह पाच मोठ्या धरणांमधील गाळ काढण्यासंदर्भातील सुधारित धोरणास मान्यता दिली असल्याचे त्यांनी सांगितले. मुख्यमंत्री फडणवीस यांनी यावेळी जिल्ह्यातील पिकांची सद्यस्थिती, पाण्याची उपलब्धता, चारा व्यवस्था आणि शेतकऱ्यांच्या अडचणी याबाबत संबंधित अधिकाऱ्यांकडून माहिती घेतली. शेतकऱ्यांना आवश्यक ती मदत वेळेत मिळावी आणि उपलब्ध संसाधनांचा योग्य पद्धतीने वापर करून पाणी व चाऱ्याचे नियोजन करण्यात यावे, अशा सूचना त्यांनी प्रशासनाला दिल्या.

तांत्रिक निकष न पाहता अकलकोट, दक्षिण सोलापूरला दुष्काळ जाहीर करा!

दैनिक यश सिद्धि न्यूज नेटवर्क अकलकोट/प्रतिनिधी : केंद्र शासनाच्या दुष्काळ संहितेनुसार दुष्काळ जाहीर करण्यासाठी पावसातील खंडाचा

मुख्यमंत्री फडणवीस यांना आमदार सचिनदादा कल्याणशेठ्ठी यांनी भेट घेऊन दिले निवेदन

ठराविक निकष आहे. अकलकोट आणि दक्षिण सोलापूर तालुक्यांत सलग २० दिवस पाऊस झाला नाही. त्यानंतर केवळ २.५ मिलिमीटर पाऊस झाला आणि पुन्हा सुमारे २० दिवस पावसाचा खंड पडला आहे. त्यामुळे तांत्रिक निकषांमध्ये काही अडचण येत

असली, तरी केवळ कागदावरील निकष न पाहता दोन्ही तालुक्यांतील प्रत्यक्ष परिस्थितीचा विचार करणे गरजेचे आहे. याच पार्श्वभूमीवर मुख्यमंत्री मा.श्री. देवेंद्रजी फडणवीस साहेबांची भेट अकलकोट तालुक्याचे कार्यसम्राट पाणीदार लोकप्रिय लोकनायक लोकनेते लोकाभिमुख जननायक जनसेवक आमदार मा श्री सचिनदादा कल्याणशेठ्ठी यांनी भेट घेऊन निवेदन दिले.

अल्प पर्जन्यमान, दीर्घकाळाचा पावसाचा खंड, खालावलेली भूजल पातळी तसेच कोरडे पडलेले तलाव आणि जलसाठे यामुळे अकलकोट व दक्षिण सोलापूर तालुक्यांतील शेतकरी आणि नागरिकांसमोर गंभीर परिस्थिती निर्माण झाली आहे. त्यामुळे तांत्रिक




निकषांचा विचार न करता दोन्ही ता-लुके विशेष बाब म्हणून दुष्काळग्रस्त जाहीर करावेत, अशी आग्रही मागणी

मुख्यमंत्री देवेंद्र फडणवीस यांच्याकडे अकलकोटचे आमदार सचिन दादा कल्याणशेठ्ठी यांनी केले.

महाराष्ट्रात मुसळधार पाऊस पडणार, अनेक जिल्ह्यांना अलर्ट जारी

दैनिक यश सिद्धि न्यूज नेटवर्क मुंबई : बंगालच्या उपसागरात कमी दाबाचे क्षेत्र तयार झाले आहे. हे क्षेत्र आता तीव्र होत आहे. त्यामुळे देशातील काही राज्यांमध्ये मुसळधार पावसाचा इशारा देण्यात आला आहे. महाराष्ट्रातीलही अनेक जिल्ह्यांमध्ये वादळी वाऱ्यासह पावसाचा इश-ारा देण्यात आला आहे. हवामान विभागाकडून याबाबत महत्वाची



माहिती जारी करण्यात आली आहे. राज्यात गेल्या दोन महिन्यांमध्ये

अपेक्षित पाऊस पडलेला नाही. यामुळे आता तरी अपेक्षित पाऊस पडेल, अशी आशा व्यक्त केली जात आहे. राज्यातील सोलापूर, धाराशिव, लातूर या जिल्ह्यांमध्ये तर प्रचंड कमी पाऊस पडला आहे. यामुळे शेतकरी हवालदिल झाले आहेत. अशा परिस्थितीत हवामान विभागाकडून राज्यात पावसाचा इशारा देण्यात आल्यामुळे

सर्वसामान्य नागरिकासह शेतकऱ्यांच्या आशा पल्लवित झाल्या आहेत. हवामान विभागाने वर्तवलेल्या अंदाजानुसार, मध्य महाराष्ट्र आणि मराठवाड्यात २३ ते २६ सप्टेंबर या काळात पावसाची शक्यता आहे. या काळात काही ठिकाणी ढगांच्या गडगडाट आणि विजांच्या कडकडाटासह पावसाची शक्यता आहे. (पान २ वर...)

अंतर्गत सूचना व निरीक्षणे ही निर्णयप्रक्रियेचा नियमित भाग

निवडणूक प्रक्रियेत पारदर्शकता, कायदेशीरता आणि काटेकोरपणा कायम : भारत निवडणूक आयोग

दैनिक यश सिद्धि न्यूज नेटवर्क मुंबई : भारत निवडणूक आयोग हा संविधानाच्या अनुच्छेद ३२४ अन्वये कार्यरत असलेला बहुसदस्यीय घटनात्मक आयोग आहे. निवडणूक प्रक्रियेत पारदर्शकता, कायदेशीर अनुपालन आणि कार्यपद्धतीतील काटेकोरपणा सुनिश्चित करण्यासाठी अंतर्गत सूचना, निरीक्षणे, तांत्रिक सूचना आणि परस्पर तपासणीची प्रक्रिया नियमितपणे राबविली जाते. आयोगाच्या सर्व कार्यवाहीमध्ये कायदे आणि आयोगाच्या निर्देशांचे पालन करण्यात आले आहे.ड भारत निवडणूक आयोगाने कळविले आहे की, आयोगाकडून

जारी करण्यात येणारे सर्व अधिकृत आदेश, निर्णय आणि प्रशासकीय निर्देश हे 'ढहश उहळशष एश्रशर्लीळेप ओळ्ळीळेपशी रषव जीहशी एश्रशर्ल-र्लीळेप ओळ्ळीळेपशी' (फिळिपीशीपी, उपेवळीळेपी ष ड्शीळलश रषव ढशी ष जषषळलश) र्ली, २०२३' अंतर्गत निर्धारित वैधानिक प्रक्रियेनुसार आणि पूर्ण कायदेशीर अधिकारासह जारी केले जातात. अंतर्गत सूचना म्हणजे निर्णयप्रक्रियेचाच भाग आयोगाच्या सदस्यांकडून मसुदा टप्प्यात मांडण्यात येणारे विविध प्रश्न, सूचना अथवा निरीक्षणे ही म तदारांचे अधिकार आणि निवडणूक

प्रक्रियेची गुणवत्ता अधिक सक्षम करण्यासाठी करण्यात येणाऱ्या नियमित प्रशासकीय कार्यपद्धतीचा भाग आहेत. विविध मते अथवा निरीक्षणे ही कोणत्याही संस्थेतील अंतिम निर्णय घेण्यापूर्वीच्या विचारविनिमय प्रक्रियेचा स्वाभाविक भाग असल्याचे आयोगाने सांगितले आहे. आयोगातील केवळ तीन निवडणूक आयुक्तच नव्हे, तर आयोगाचा प्रत्येक अधिकारी निवडणूक व्यवस्था अधिक सक्षम करण्यासाठी आपल्या सूचना आयोगास देण्यास पूर्णतः अधिकृत आहे. अंतिम निर्णयापूर्वी होणाऱ्या



या प्रक्रियेमुळे निर्णय अधिक व्यापक आणि काटेकोरपणे घेण्यास मदत हो-ते, असे आयोगाने नमूद केले. सुमारे ४० नवीन उपक्रम, विविध गेल्या वर्षभरातील आयोगाच्या कामकाजाकडे पाहताना केवळ दहा

महिन्यांच्या कालावधीत आयोगाने अनेक निर्णय, निर्देश आणि उपक्रम राबविले असून, सुमारे ४० नवीन उपक्रमांसह विविध निवडणूक सुधारणा करण्यात आल्या आ-हेत. देशभरातील मतदार यादी पुनरीक्षणाच्या प्रक्रियेसह विशेष सधन पुनरीक्षण (एसआयआर) देखील राबविण्यात आले आहे. या सर्व बाबी पूर्ण आयोगाच्या एकमताने घेतलेल्या निर्णयांचा परिणाम असल्याचे निवडणूक आयोगाने स्पष्ट केले. विविध राज्यांतील निवडणुकांचे यशस्वी आयोजन अलीकडील काळात बिहार,

केरळ, तामिळनाडू, पुदुच्चेरी, आसाम आणि पश्चिम बंगाल या राज्यांतील महत्वाच्या निवडणुका तसेच त्यासंदर्भातील विविध निवडणूक प्रक्रिया आयोगाने यशस्वीपणे पूर्ण केल्या आहेत. या व्यापक कामकाजासाठी मोठ्या प्रमाणावर प्रशासकीय व कार्यकारी यंत्रणा कार्यरत होती. त्यासाठी आयोगाच्या स्तरावर विविध मंजुरी आणि निर्देश देण्यात आले. डिजिटल प्रणालींमध्ये कडक सुरक्षा उपाययोजना आयोगाचे एअरगॅर्री यास-रखे डिजिटल प्लॅटफॉर्म अनधिकृत हस्तक्षेप, फेरफार किंवा माहितीमध्ये

बदल होऊ नये यासाठी कठोर डेटा सुरक्षा प्रोटोकॉलअंतर्गत कार्यरत आ-हेत. माहिती तंत्रज्ञान क्षेत्रातील सुरक्षा तपासण्या आणि ऑडिट नियंत्रण ही राष्ट्रीय स्तरावरील डिजिटल डेटाबेससाठी वापरली जाणारी नियमित सायबर सुरक्षा प्रक्रिया असल्याचे आयोगाने स्पष्ट केले. मतदार नोंदणी आणि मतदार यादीतून नावे वगळण्यासंदर्भात म तदार नोंदणी अधिकारी (ईआरओ) आणि जिल्हा निवडणूक अधिकारी (डीईओ) हे कायदानुसार प्राप्त वैधानिक अधिकारानुसार कार्य करतात, असे आयोगाने निवेदनाद्वारे कळविले आहे.

संपादकीय....

शेतकऱ्यांच्या मदतीसाठी...

शेतकऱ्याच्या शेतात उभे असलेले पीक म्हणजे केवळ शेतीतील उत्पादन नसते; त्यामागे संपूर्ण कुटुंबाची स्वप्ने, मुलांच्या शिक्षणाची आशा, घरखर्चाची तरतूद आणि वर्षभराच्या कष्टाचे फळ दडलेले असते. त्यामुळे पावसाने दडी मारली, जमिनीतील ओलावा कमी झाला आणि डोळ्यांसमोर उभे असलेले पीक करपू लागले की त्याची झळ केवळ शेतापुरती मर्यादित राहत नाही. ती संपूर्ण कुटुंबाच्या आर्थिक आणि सामाजिक जीवनावर परिणाम करत असते. महाराष्ट्रातील काही भागांमध्ये निर्माण झालेल्या दुष्काळसदृश परिस्थितीच्या पार्श्वभूमीवर शेतकऱ्यांच्या अडचणींचा प्रत्यक्ष आढावा घेण्यासाठी मुख्यमंत्री देवेंद्र फडणवीस यांनी लातूर आणि धाराशिव जिल्ह्यांचा दौरा केला. शेतांमधे जाऊन त्यांनी पिकांची पाहणी केली, शेतकरी आणि ग्रामस्थांशी संवाद साधला आणि त्यांच्या अडचणी जाणून घेतल्या. राज्यातील सध्याच्या परिस्थितीचा सामना करण्यासाठी केवळ प्रशासकीय अहवाल आणि आकडेवारी पुरेशी नसते. शेताच्या बांधावर जाऊन प्रत्यक्ष परिस्थिती समजून घेणे, शेतकऱ्यांचे म्हणणे ऐकणे आणि स्थानिक पातळीवरील अडचणी जाणून घेणे तितकेच महत्वाचे ठरते. मुख्यमंत्री फडणवीस यांच्या दौऱ्यात पिकांची स्थिती, पाण्याची उपलब्धता आणि शेतकऱ्यांसमोरील अडचणी यांचा प्रत्यक्ष आढावा घेण्यात आला. विशेषतः धाराशिव जिल्ह्यातील पाहणीदरम्यान शेतकऱ्यांच्या परिस्थितीची माहिती घेतल्यानंतर मुख्यमंत्र्यांनी दुष्काळी परिस्थितीला सामोरे जाण्यासाठी राज्य शासनाची भूमिका स्पष्ट केली. दुष्काळाचा सामना करण्यासाठी आवश्यक त्या सर्व उपाययोजना राबविण्यात येतील आणि त्यासाठी निधीची कमतरता पडू दिली जाणार नाही, अशी स्पष्ट ग्वाही मुख्यमंत्री देवेंद्र फडणवीस यांनी दिली. संकटाच्या काळात मदतीसाठी निधीची अडचण निर्माण होऊ नये आणि आवश्यक उपाययोजना वेळेत करता याव्यात, यासाठी शासनस्तरावर आवश्यक निर्णय घेतले जातील, असे त्यांनी सांगितले. शेतकऱ्यांच्या वर्षभराच्या कष्टाचे अंतिम फलित पीक असते. तेच पीक संकटात सापडले तर त्याचा थेट परिणाम त्याच्या उत्पन्नावर होतो. त्यामुळे पीक नुकसानीबाबत शेतकऱ्यांना सरसकट मदत देण्यात येईल, अशी महत्वपूर्ण घोषणा मुख्यमंत्र्यांनी केली आहे. पिकांचे नुकसान झालेल्या शेतकऱ्यांना शासनाच्या मदतीचा आधार मिळावा, यासाठी आवश्यक प्रक्रिया राबविण्यात येणार आहे. दुष्काळाच्या परिस्थितीत पिकांइतकाच महत्वाचा प्रश्न आहे तो पिण्याच्या पाण्याचा. त्यामूळे पिण्याच्या पाण्याला सर्वोच्च प्राधान्य देण्यात येईल, असेही मुख्यमंत्र्यांनी या दौऱ्यादरम्यान स्पष्ट केले. त्याचबरोबर जनावरांसाठी चारा आणि पाण्याची व्यवस्था करण्यासोबतच शेतकरी आणि शेतमजूर कुटुंबांसाठी अन्नधान्याची व्यवस्था केली जाणार आहे. दुष्काळाची झळ केवळ शेतीला बसत नाही, तर त्याचा परिणाम कुटुंबाच्या रोजच्या गरजांवरही होतो. त्यामुळे पाणी, चारा आणि अन्नधान्य या मूलभूत गरजांचा एकत्रित विचार करून उपाययोजना करणे आवश्यक आहे. मदत जाहीर झाल्यानंतर ती प्रत्यक्ष लाभार्थ्यांपर्यंत पोहोचणे तितकेच महत्वाचे असते. या दृष्टीने शेतकऱ्यांना थेट मदत त्यांच्या खात्यात जमा करण्यात येईल आणि शासन त्यांच्या पाठीशी भक्कमपणे उभे राहील.

वागदरी येथील पुरातन महादेव मंदिराच्या जीर्णोद्धार कामासाठी दिलेली देणगी वैयक्तिक व्यक्तीच्या खिशात मंदिर समिती व भाविक भक्त ग्रामस्थांचा विश्वासघात करून मोठी आर्थिक फसवणूक; नळदुर्ग पोलीसात तक्रार दाखल

दैनिक यश सिद्धि न्यूज नेटवर्क वागदरी (एस.के.गायकवाड): तुळजापूर तालुक्यातील वागदरी येथील गावात असलेले पुरातन हेमाडपंथी महादेव मंदिराच्या जीर्णोद्धार कामासाठी विश्वासाने दिलेली देणगीची रक्कम वैयक्तिक व्यक्तीच्या खिशात जमा झाली असून याबाबत विचरणणा केली असता सदर देणगीची रक्कम ही माझ्या वैयक्तिक मंदिरासाठी दिलेली आहे. यात गावचा काही संबंध नाही असे म्हणून त्या व्यक्तीने समस्त ग्रामस्थांचा विश्वासघात करून मोठी

आर्थिक फसवणूक केली असून सदर प्रकरणी नळदुर्ग पोलीसात सर्व ग्रामस्थांच्या वतीने तक्रारी अर्ज दाखल करण्यात आला आहे. या बाबत वागदरी ग्रामस्थांच्या वतीने नळदुर्ग पोलीस ठाणे येथे देण्यात आलेल्या निवेदनात म्हटले आहे की मौजे वागदरी ता.तुळजापूर शिवारात ब्ल्यू पार्सन एनर्जी प्रायव्हेट लिमिटेड कंपनी चे २२० केव्हीचे टॉवर लाईन चे काम चालू आहे. त्या कंपनीच्या वतीने गावातील पुरातन महादेव मंदिराच्या जीर्णो

द्धार कामासाठी गावकऱ्यांनी काहीतरी देणगी देण्याचा प्रस्ताव कंपनीकडे ठेवला होता.ग्रामस्थांच्या प्रस्तावाचा विचार करून देवस्थानाच्या जीर्णोद्धारसाठी सदर कंपनीने देणगीच्या स्वरूपात पाच लाख रुपये मंजूर केले. सदर पाच लाख रुपयाचा धनादेश गावतील जितेंद्र सुरेश पाटील या व्यक्तीवर विश्वास ठेवून त्यांच्या नावे दिला. चेक हातात मिळताच त्या व्यक्तीची भावना बदलली आणि त्याने सदर पाच लाखांची देणगी

ही गावातील सार्वजनिक पुरातन महादेव मंदिराच्या जीर्णोद्धार कामासाठी दिलेली नसून ती माझ्या वैयक्तिक मंदिराच्या विकासा कामासाठी दिलेली आहे असे म्हणून सदर रक्कम देण्यास टाळाटाळ करीत आहे. याबाबत सर्वतोपरी सदर व्यक्तीला समजावून सांगण्याचा प्रयत्न करण्यात आला परंतु त्यांनी सदर पाच लाख रुपयाचा रक्कम गावच्या मंदिराच्या कामासाठी देण्याचे स्पष्ट नकार देऊन कंपनीने आणि ग्रामस्थांनी त्याच्यावर टाकलेला विश्वास-

चा विश्वासघात केला आणि सर्व ग्रामस्थांची मोठी आर्थिक फसवणूक केली आहे. सदर प्रकरणी सर्व ग्रामस्थांच्या वतीने एक तक्रारी अर्ज नळदुर्ग पोलीस ठाणे येथे देण्यात आला असून नळदुर्ग पोलीस ठाण्याचे पोलीस निरीक्षक रवींद्र गायकवाड यांनी अर्ज स्वीकारला असून यावर यावर बरिष्ठांच्या मार्गदर्शनानुसार कारवाई करण्यात येईल असे आश्वासन पोलीस निरीक्षक रवींद्र गायकवाड यांनी ग्रामस्थांना दिले. याप्रसंगी ज्येष्ठ सामाजिक



कार्यकर्ते शिवाजी मिटकूर गुरुजी ह.भ.प.राजकुमार पाटील माजी सरपंच तथा तंटा मुक्त गाव समिती अध्यक्ष राजकुमार पवार, प्रा.प. सदस्य ज्ञानेश्वर पाटील, मदन पाटील प्रा.प. सदस्य अमोल पवार, पोलीस पाटील बाबुराव बिराजदार, फतेसिंग ठाकूर,महादेव बिराजदार, भगतसिंग ठाकूर,रामचंद्र यादव,व्यंकट पाटील,दत्ता पाटील,रामसिंग चव्हाण, ज्ञानोबा सुरवेस,यांच्या सह ग्रामस्थ मोठ्या संख्येने उपस्थित होते

महाराष्ट्रात मुसळधार पाऊस पडणार, अनेक जिल्ह्यांना अलर्ट जारी

(पान १ वरून...) तसेच वाऱ्याचा वेग हा ४० ते ५० किंवा काही ठिकाणी ६० किमी प्रतितास वेगाने राहण्याची शक्यता आहे. हवामान विभागाकडून २४ सप्टेंबरसाठी राज्यातील चार जिल्ह्यांना पावसाचा अॉर्ज अलर्ट जारी करण्यात आला आहे. चंद्रपूर, गडचिरोली, नागपूर, यवतमाळ या जिल्ह्यांना पावसाचा अॉर्ज अलर्ट जारी करण्यात आला आहे. या काळात वाऱ्याचा वेग हा ४० ते ५० किमी प्रतितास वेगाने राहण्याची शक्यता आहे. तसेच या चारही जिल्ह्यांमध्ये मुसळधार ते अतिमुसळधार पावसाची शक्यता आहे. हवामान विभागाकडून २४ सप्टेंबरसाठी सिंधुदुर्ग, जळगाव, कोल्हापूर, कोल्हापूर घाट परिसर, सातारा घाट परिसर,

छत्रपती संभाजीनगर, जालना, परभणी, बीड, हिंगोली, नांदेड, लातूर, धाराशिव, अकोला, अमरावती, भंडारा, बुलढाणा, गोंदिया, वर्धा, वाशिम या जिल्ह्यांना पावसाचा यलो अलर्ट जारी करण्यात आला आहे. यावेळी वाऱ्याचा वेग ताशी ४० ते ५० किमी प्रतितास राहण्याची शक्यता आहे. हवामान विभागाकडून २५ सप्टेंबरसाठी जळगाव, सोलापूर, छत्रपती संभाजीनगर, जालना, परभणी, बीड, हिंगोली, नांदेड, लातूर, धाराशिव, अकोला, अमरावती, बुलढाणा, नागपूर, वर्धा, वाशिम, यवतमाळ या जिल्ह्यांना पावसाचा यलो अलर्ट जारी करण्यात आलेला आहे. तसेच गोंदिया, गडचिरोली, चंद्रपूर, भंडारा या जिल्ह्यांना पावसाचा अॉर्ज अलर्ट जारी करण्यात आला आहे.

खामसवाडी ते खेर्डा पाटी रस्ता अतिक्रमणमुक्त करून दुरुस्त करण्यासाठी अनिल शेळके यांचे आमरण उपोषण सुरू

दैनिक यश सिद्धि न्यूज नेटवर्क हनुमंत पाटुळे/खामसवाडी : कळंब तालुक्यातील खामसवाडी येथील शेतकरी व भाजपा कार्यकर्ते श्री.अनिल पांडुरंग शेळके यांनी खामसवाडी ते खेर्डा पाटी (५३ ग्रामीण) या सुमारे पाच किलोमीटर अंतराच्या रस्त्यावरील अतिक्रमणे हटवून रस्ता अतिक्रमणमुक्त करावा, रस्त्याचे मजबुतीकरण व दुरुस्ती करावी तसेच रस्त्याच्या दोन्ही बाजूंनी पाण्याचा निचरा होण्यासाठी चाऱ्या खोदाव्यात , या मागणीसाठी दि २२ सप्टेंबर २०२६ रोजी रस्त्यावरच आमरण उपोषण सुरू केले असून आज त्यांच्या उपोषणाचा दुसरा दिवस आहे. या वेळी उपोषणकर्ते अनिल शेळके यांनी सांगितले की,या रस्त्याच्या दुरुस्ती व अतिक्रमण हटविण्याच्या मागणीसाठी



गेल्या एक वर्षापासून प्रशासनाकडे मी सातत्याने पाठपुरावा करत आहे. मात्र, वारंवार मागणी करूनही प्रत्यक्ष कार्यवाही होत नसल्याने अखेर उपोषणाचा मार्ग स्वीकारावा लागला आहे. खामसवाडी ते खेर्डा पाटी हा रस्ता परिसरातील शेतकरी व नागरिकांसाठी महत्वाचा असून, गावातील अनेक

शेतकऱ्यांची शेती या मार्गावर आहे. मात्र, गेल्या सुमारे २७ वर्षांपासून रस्त्याची आवश्यक दुरुस्ती झालेली नसल्याचा आरोप भाजपाचे कार्यकर्ते अनिल शेळके यांनी केला आहे. त्यातच रस्त्याच्या दोन्ही बाजूंनी अतिक्रमण झाल्यामुळे रस्ता अरुंद झाला आहे. त्यामुळे बैलगाडी, ट्रॅक्टर तसेच इतर वाहने समोरासमोर आल्यास मोठी अडचण निर्माण होत असून पायी जाणाऱ्या शेतकऱ्यांनाही झाडाझुडपांत उभा राहून मार्ग काढावा लागत असल्याचे त्यांनी सांगितले. दरम्यान, प्रशासनाने यापूर्वी रस्त्याची मोजणी करून रस्त्याची हद्द निश्चित केली आहे. मात्र, हद्द निश्चित केल्यानंतरही प्रत्यक्ष रस्त्यावरील अतिक्रमणे हटविण्यात आलेली नाहीत. तसेच रस्त्याच्या दोन्ही बाजूंनी पाण्याचा

निचरा होण्यासाठी चाऱ्या खोदण्यात न आल्याने पावसाळ्यात रस्त्याची अवस्था आणखी खराब होत असल्याचे शेळके यांनी नमूद केले. रस्त्याची हद्द निश्चित करूनही अतिक्रमणे हटविण्यात आलेली नाहीत. रस्ता मजबुतीकरणासोबतच दोन्ही बाजूंनी चाऱ्या खोदणे आवश्यक आहे. त्यामुळे प्रशासनाने तातडीने अतिक्रमणे हटवून रस्ता वाहतुकीसाठी मोकळा व सुस्थितीत करावा, अशी मागणी भाजपा कार्यकर्ते अनिल शेळके यांनी केली आहे. प्रशासनाने या मागणीची तातडीने दखल घेऊन रस्त्याची पाहणी करावी, अतिक्रमणे हटवावीत, रस्ता दुरुस्ती व मजबुतीकरणाचे काम करावे तसेच पाण्याचा निचरा होण्यासाठी आवश्यक त्या उपाययोजना कराव्यात, अशी मागणी ग्रामस्थ व शेतकऱ्यांकडून होत आहे.

चार्ज अधिकारी व कर्मचाऱ्यांनी जनगणना प्रशिक्षण गांभीर्याने घ्यावे : जिल्हा जनगणना अधिकारी अभिजीत पाटील

जनगणना-२०२७ : दुसऱ्या टप्प्यातील लोकसंख्या गणनेच्या प्रशिक्षणास प्रारंभ

दैनिक यश सिद्धी न्यूज नेटवर्क सोलापूर, (जि.मा.का.) : जनगणना-२०२७ च्या दुसऱ्या टप्प्यातील प्रत्यक्ष लोकसंख्या गणनेच्या अनुषंगाने आयोजित प्रशिक्षण चार्ज अधिकारी व कर्मचाऱ्यांनी गांभीर्याने घ्यावे. प्रशिक्षणात देण्यात आलेल्या सूचनांचे काटेकोरपणे पालन करून प्रक्रियेची अचूक माहिती समजून घेतल्यास पुढील टप्प्यातील कामकाजात अडचणी येणार नाहीत आणि जनगणनेचे काम अधिक प्रभावीपणे पूर्ण करता येईल, असे प्रतिपादन जिल्हा जनगणना अधिकारी तथा निव-ासी उपजिल्हाधिकारी अभिजीत पाटील यांनी केले.

जिल्हा नियोजन कार्यालयातील सभागृहात



जनगणना-२०२७ च्या दुसऱ्या टप्प्याच्या तयारीच्या अनुषंगाने जिल्हास्तरीय प्रशिक्षणाचे आयोजन २३ सप्टेंबर २०२६ रोजी करण्यात आले होते. यावेळी ते बोलत होते. कार्यक्रमास जनगणना कार्य संचालनालय, मुंबईच्या सहायक संचालक तेजल कटारे, सांख्यिकी अधिकारी तुषार पाटील, तहसी-

लदार सीमा पटणे, नायब तह-सीलदार नीलिमा मते, सर्व चार्ज अधिकारी तथा तहसीलदार, सर्व मुख्याधिकारी, महानगरपालिका क्षेत्रातील चार्ज अधिकारी तसेच जनगणना कर्मचारी उपस्थित होते. निवासी उपजिल्हाधिकारी अभिजीत पाटील म्हणाले की,

जनगणनेच्या पहिल्या टप्प्यातील घरांची यादी व घरगणना प्रक्रिया यशस्वीपणे पूर्ण झाली असून, येत्या फेब्रुवारी महिन्यापासून प्रत्यक्ष लोकसंख्या गणनेस सुरुवात होणार आहे. दुसऱ्या टप्प्यात प्रत्यक्ष लोकसंख्या गणना करण्यात येणार आहे. यासाठी आवश्यक पूर्वतयारी म्हणून

इन्युमरेशन ब्लॉकची निर्मिती व संक्षिप्त गृहसूची तयार करण्याच्या अनुषंगाने या प्रशिक्षणाचे आयोजन करण्यात आले आहे. मागील टप्प्यातील अनुभव लक्षात घेता, पुढील टप्प्यातही सोलापूर जिल्ह्याने उत्कृष्ट कामगिरी करून राज्यात अग्रस्थानी यावे, यासाठी सर्वांनी समन्वयाने काम करावे,

असे आवाहन त्यांनी केले. सहायक संचालक तेजल कटारे यांनी सांगितले की, जनगणना-२०२७ च्या दुसऱ्या टप्प्यातील कामकाजात अचूकता आणि काटेकोरपणा अत्यंत महत्त्वाचे आहे. ज्या इन्युमरेशन ब्लॉकमध्ये लोकसंख्या ८०० पेक्षा अधिक आहे, अशा ब्लॉकची

आवश्यकतेनुसार पुनर्रचना (रिसेटिंग) करण्याची कार्यवाही प्राधान्याने करावी. यासाठी उपलब्ध पीपीटी, परिपत्रके तसेच जनगणना कार्य संचालनालयाने तयार केलेल्या प्रशिक्षणपर व्हिडिओचा अधिकारी व कर्मचाऱ्यांनी उपयोग करावा.

दुसऱ्या टप्प्यात प्रत्येक घरा-तील प्रत्येक व्यक्तीची स्वतंत्र माहिती संकलित करण्यात येणार असून, त्यासाठी ४० प्रश्नांची माहिती घेण्यात येणार आहे. त्यामुळे प्रणकांकडून माहिती संकलनाची प्रक्रिया अचूकपणे होण्यासाठी चार्ज अधिकार्यांनी संपूर्ण कामकाजावर प्रभावी नियंत्रण व देखरेख ठेवणे आवश्यक आहे. जनगणनेची माहिती गोपनीय असून, ती माहिती

कोणत्याही अनधिकृत व्यक्तीला देऊ नये. पहिल्या टप्प्यातील कामकाजातील अनुभव व त्रुटी लक्षात घेऊन दुसऱ्या टप्प्यातील कामकाज वेळेत व अचूकपणे पूर्ण करण्यासाठी सर्वांनी समन्वयाने काम करावे, असेही त्यांनी सांगितले.

यावेळी सांख्यिकी अधिकारी तुषार पाटील यांनी प्रणगक तयार करण्याची सर्वसाधारण तत्त्वे, प्रणगक गट तयार करण्याची पद्धत, मांडणी दर्शक नकाशाचे पुनरावलोकन, गणना घराची निवड व वाटप, संक्षिप्त गृहसूची तसेच इन्युमरेशन ब्लॉकची अचूक निर्मिती व नोंदणी करण्याच्या पद्धतीबाबत पीपीटी तसेच उच्चड पोर्टलच्या माध्यमातून सविस्तर मार्गदर्शन केले.

स्वरपंढरीतून स्थानिक गुणवंत कलाकारांची विठुरायाच्या चरणी सुरेल गायनसेवा

दैनिक यश सिद्धी न्यूज नेटवर्क पंढरपूर : श्री विठ्ठल-रुक्मिणी मंदिर समिती, पंढरपूर यांच्या वतीने दिनांक २१.०९.२०२६ रोजी आयोजित श्री गणेशोत्सव संगीत महोत्सवाच्या चौथ्या दिवशी स्वरपंढरी या कार्यक्रमातून

ख्यातनाम कलाकारांसोबत स्थानिक कलाकारांनाही श्री विठ्ठल-रुक्मिणी मंदिर समितीचे हक्काचे व्यासपीठ

पंढरपूरमधील स्थानिक गुणवंत कलाकारांनी आपली गायनसेवा विठुरायाच्या चरणी समर्पित केली.

सहअध्यक्ष ह.भ.प. गहिनीनाथ महाराज औसेकर,

सन्माननीय सदस्य, कार्यकारी अधिकारी श्रीकांत यादव व व्यवस्थापक प्रवीणकुमार घम यांच्या मार्गदर्शनाखाली सुरु असलेल्या या संगीत महोत्सवात स्थानिक कलाकारांना व्यासपीठ उपलब्ध करून देण्यात आले.

कार्यक्रमाच्या प्रारंभी श्री विठ्ठल-रुक्मिणी मंदिर समितीचे सदस्य ह.भ.प. विठ्ठल महाराज वासकर, व्यवस्थापक प्रवीणकुमार घम व मान्यवर कलाकारांच्या हस्ते श्री विठ्ठलाच्या प्रतिमेचे पूजन व दीपप्रज्वलन करण्यात आले. यावेळी सहभागी सर्व कलाकारांचा मंदिर समितीच्या



वतीने सत्कार करण्यात आला. मोहन देवकते, अश्विनी जो-शी, शुभांगी लोखंडे आणि सलीम वडागावकर यांच्या सुरेल गायनाने

रसिक मंत्रमुग्ध झाले. तू सुखकर्ता तू दुःखहर्ता, शोधीशी मानवा राख्डी मंदिरी, माझे माहेर पंढरी, भाजे रे मुरलीच्या बाजे, सांज ए

गोकुळी, टाळ बोले चिपळोला, मेहंदीच्या पानावर आदी गीतांनी कार्यक्रमात रंगत आणली. सजन नयन या सुरेल धैरवीने मैफिलीची



सांगता झाली. कलाकारांना तबला - गणेश गोडबोले, सिंथेसायझर - सतीश कुलकर्णी, गिटार - यश कुलकर्णी, ऑक्टोपॅड - राजू बेले, ढोलक - बालाजी जानकर यांनी सुरेल साथसंगत केली. कार्यक्रमाचे निवेदन संदीप पिटेकर व आसावी कुलकर्णी

यांनी केले. या कार्यक्रमाला पंढरपूरमधील कलारसिकांची मोठी गर्दी झाली. स्थानिक कलाकारांच्या सादरीकरणाला रसिकांनी उत्फूर्त दाद देत कार्यक्रमाचा आनंद लुटला. दरम्यान, दि. २२ व २३ सप्टेंबर रोजी संगीत महोत्सवाच्या

पुढील दोन दिवसांत ख्यातनाम गायक-गायिकांची गायनसेवा विठुरायाच्या चरणी समर्पित होणार आहे. या कार्यक्रमांचा कलारसिकांनी मोठ्या संख्येने लाभ घ्यावा, असे आवाहन श्री विठ्ठल-रुक्मिणी मंदिर समितीच्या वतीने करण्यात आले आहे.



पडघा तालुका झालाच पाहिजे; कृती समितीची महसूलमंत्र्यांशी भेट

दैनिक यश सिद्धी न्यूज नेटवर्क ठाणे प्रतिनिधी मिलिंद जाधव - पडघा येथे अप्पर तहसील कार्यालयाचे मुख्यालय स्थापन करण्यासह स्वतंत्र पडघा तालुका घोषित करण्याच्या मागणीसाठी पडघा अप्पर तहसील मुख्यालय कृती समितीच्या शिष्टमंडळाने महाराष्ट्राचे महसूलमंत्री चंद्रशेखर बावनकुळे यांची भेट घेतली. यावेळी विविध प्रशासकीय बाबींवर सविस्तर चर्चा करून समितीच्या वतीने

निवेदन सादर करण्यात आले. महाराष्ट्र शासनाच्या शासन निर्णयानुसार 'ठाणे जिल्ह्यात अप्पर तहसीलदार कार्यालय, भिवंडी ग्रामीण' या नवीन कार्यालयाचे मुख्यालय पडघा येथे निश्चित करण्यात यावे, अशी प्रमुख मागणी पडघा अप्पर तहसील मुख्यालय कृती समितीच्या शिष्टमंडळाच्या वतीने निवेदनाद्वारे करण्यात आली. तसेच भिवंडी तालुक्याचे विभाजन करून पडघा हा नवीन तालुका

निर्माण करण्याबाबत माजी केंद्रीय पंचायतराज मंत्री कपिल पाटील यांनीही महसूलमंत्री चंद्रशेखर बावनकुळे यांना पत्र दिले आहे. यावेळी या शिष्टमंडळात पडघा अप्पर तहसील मुख्यालय कृती समितीचे अध्यक्ष श्रीकांत गायकर, कार्याध्यक्ष पंडित पाटील, सचिव भगवान सांबरे, सदस्य विकास पाटील, दिलशाद शेख यांचा समावेश होता. पडघा परिसराचा वाढता

विस्तार आणि नागरिकांच्या प्रशासकीय गरजा लक्षात घेता, अप्पर तहसील कार्यालयाचे

पडघा तालुका निर्मितीच्या मागणीसाठी कृती समितीचा सातत्यपूर्ण पाठपुरावा

मुख्यालय पडघा येथे असणे आवश्यक असल्याचे समितीने महसूलमंत्र्यांच्या निदर्शनास आणून दिले. विविध शासकीय कामांसाठी नागरिकांना भिवंडी

येथे जावे लागत असल्याने त्यांचा वेळ आणि आर्थिक खर्च वाढत असल्याचेही समितीने सांगितले. याशिवाय स्वतंत्र पडघा तालुका निर्मितीची मागणीही शिष्टमंडळाने मांडली. स्वतंत्र तालुका झाल्यास महसूल व प्रशासकीय सेवा नागरिकांना अधिक सुलभपणे उपलब्ध होण्यासोबतच परिसरातील विकासकामांना प्रशासकीय पातळीवर चालना मिळू शकते, अशी भूमिका समितीने

व्यक्त केली..पडघा अप्पर तहसील मुख्यालय आणि स्वतंत्र तालुका निर्मितीच्या मागणीसाठी समितीच्या शास-नस्तरावर सातत्याने पाठपुरावा सुरू असून, यापुढेही प्रयत्न सुरू ठेवण्यात येणार असल्याचे पदाधिकाऱ्यांनी सांगितले. पडघा तालुका झालाच पाहिजे! या मागणीसाठी परिसरातील नागरिकांचा पाठिंबा वाढत असल्याचेही समितीच्या वतीने सांगण्यात आले.

हजारो प्रवासी व विद्यार्थ्यांची गैरसोय; २०० मीटरचा रस्ता तातडीने पूर्ण करून एसटी बससेवा पर्यायी मार्गाने वळविण्याची मागणी

लासलगावच्या अपूर्ण पर्यायी रस्त्यामुळे प्रवाशांवर अतिरिक्त भाड्याचा भार

दैनिक यश सिद्धी न्यूज नेटवर्क निफाड प्रतिनिधी - लासल-गाव रेल्वे स्थानकाजवळील रेल्वे गेट बंद करून रेल्वे उड्डाणपूल व वळण रस्ता वाहतुकीसाठी सुरु करण्यात आल्याने लासलगाव बसस्थानकातून चांदवड, मनमाड, मालेगाव, सटाणा आदी शहरांकडे प्रवास करणाऱ्या हजारो प्रवाशांना अतिरिक्त अंतर, वेळ आणि भाड्याचा फटका बसत आहे. ही समस्या दूर करण्यासाठी स्टेशन रोडलगत बँक ऑफ बडोदा ते रेल्वे उड्डाणपुलाच्या वळण रस्त्याला जोडणारा अंदाजे २०० मीटरचा अपूर्ण रस्ता तातडीने वाहतुकीयोग्य करून एसटी बसेस या पर्यायी मार्गाने वळवाव्यात, अशी मागणी लासल-गाव शहर विकास समितीच्या वतीने करण्यात आली आहे.



याबाबत समितीच्या वतीने अन्न, नागरी पुर्ववटा व ग्राहक संरक्षण मंत्री तथा येवला-लासलगाव विधानसभा मतदारसंघाचे आमदार छगनरावजी

भुजबळ यांना निवेदन देण्यात आले आहे. तसेच परिवहन मंत्री प्रताप सरनाईक, सार्वजनिक बांधकाम मंत्री शिवेंद्रसिंहराजे भोसले, सार्वजनिक बांधकाम विभागाचे निफाड येथील अधिकारी, लासलगाव आगार प्रमुख आणि ग्रामपंचायत प्रशासन यांना प्रत देऊन आवश्यक कार्यवाहीची मागणी करण्यात आली आहे.

लासलगाव हे कांदा खरेदी-विक्रीसाठी देशभरात प्रसिद्ध असलेले

प्रमुख बाजारपेठेचे ठिकाण आहे. त्यामुळे परिसरातील विविध गावांमधून व्यापारी, शेतकरी, कामगार, विद्यार्थी आणि नागरिकांची मोठ्या प्रमाणात दररोज लासलगावमध्ये ये-जा असते. लासलगाव बसस्थानक मध्यवर्ती ठिकाणी असल्याने चांदवड, मनमाड, मालेगाव, सटाणा तसेच इतर शहरांसाठी मोठ्या प्रमाणावर एसटी बससेवा उपलब्ध आहे. या बससेवेचा दररोज अंदाजे

सुरु करण्यात आला आहे. त्यामुळे बसस्थानकातून चांदवड, मनमाड, मालेगाव, सटाणा आदी दिशेने जाणाऱ्या एसटी बसेसना पूर्वीच्या मार्गापेक्षा सुमारे ३.५ किलोमीटरचा अतिरिक्त फेरा घ्यावा लागत आहे. परिणामी प्रवासाचे अंतर आणि वेळ वाढला असून प्रवाशांना ये-जा करताना प्रत्येकी सुमारे १० रुपये अतिरिक्त भाडे द्यावे लागत असल्याची बाब

समितीने निदर्शनास आणून दिली आहे. विद्यार्थ्यांच्या शैक्षणिक वेळेवरही अतिरिक्त अंतरामुळे बसचा प्रवासाचा कालावधी वाढत आहे.

त्यातच वाहतुकीची कोंडी झाल्यास विद्यार्थ्यांना शाळा व महाविद्यालयात पोहोचण्यास अधिक वेळ लागत आहे. त्यामुळे त्यांच्या नियमित तासिका आणि शैक्षणिक वेळापत्रकावर परिणाम होत असल्याचे निवेदनात नमूद करण्यात आले आहे. महिला, ज्येष्ठ नागरिक आणि सर्वसामान्य प्रवाशांनाही या बदललेल्या वाहतूक व्यवस्थेचा त्रास सहन करावा लागत आहे.

२०० मीटरचा अपूर्ण रस्ता पूर्ण करण्याची मागणी लासलगाव स्टेशन रोडलगत बँक ऑफ बडोदा ते रेल्वे उड्डाणपुलाच्या वळण रस्त्याला जोडणारा अंदाजे २०० मीटरचा अपूर्ण रस्ता तातडीने वाहतुकीयोग्य करण्याची मागणी

करण्यात आली आहे. सुरुवातीला रस्त्याची तात्पुरती डागडुजी करून आवश्यक ठिकाणी साईड पट्ट्या भराव्यात, रस्ता मजबूत करावा आणि त्यानंतर आवश्यकतेनुसार त्याचे दुपदरीकरण करून कायमस्वरूपी व सुरक्षित वाहतुकीसाठी विकसित करावा, अशी मागणी समितीने केली आहे.

हा पर्यायी रस्ता उपलब्ध झाल्यास लासलगाव बसस्थानकातून चांदवड, मनमाड, मालेगाव, सटाणा आदी दिशेने जाणाऱ्या एसटी बसेसना कमी अंतराच्या मार्गाने रेल्वे उड्डाणपुलाकडे जाता येणार आहे. त्यामुळे प्रवाशांचा वेळ वाचण्यासोबतच अतिरिक्त भाड्याचा आर्थिक भार कमी होण्यास मदत होईल. तसेच शहरातील वाह-तूक कोंडी कमी होऊन प्रवाशांना अधिक सुलभ आणि सुरक्षित प्रव-ासाची सुविधा मिळू शकते.

एसटी बसेस पर्यायी मार्गाने वळविण्याची मागणी रस्त्याचे काम पूर्ण झाल्यानंतर

लासलगाव बसस्थानकातून चांदवड, मनमाड, मालेगाव, सटाणा आदी मार्गांवरील एसटी बसेस सदर पर्यायी मार्गाने वळविण्याबाबत लासलगाव आगार प्रमुखांना आवश्यक सूचना द्याव्यात, अशीही मागणी निवेदनाद्वारे करण्यात आली आहे.

लासलगाव शहरातील हजारो प्रवासी आणि विद्यार्थ्यांच्या दैनंदिन प्रवासाशी संबंधित हा प्रश्न असल्याने सार्वजनिक बांधकाम विभागाने तातडीने प्रत्यक्ष पाहणी करून अपूर्ण रस्ता वाहतुकीयोग्य करण्याची कार्यवाही करावी, तसेच पुढील काळात या रस्त्याचे कायमस्वरूपी विकासकाम करावे, अशी अपेक्षा लासलगाव शहर विकास समितीने व्यक्त केली आहे.

निवेदनावर प्रकाश पाटील, राजेश कराड, संदिप उगले, प्रमोद पाटील, चंद्रकांत नेटारे, धर्मेस जाधव, शेखर कुलकर्णी, विकास कोल्हे, अनिल भावसार, सुरेश कुमावत आणि अनिल भागवत यांच्या स्वाक्ष्या आहेत.

पिकांचे सरसकट नुकसान; मदतही सरसकट देणार : मुख्यमंत्री देवेंद्र फडणवीस

लातूर जिल्ह्यातील जाऊ आणि खरोसा येथे पिकांची पाहणी; शेतकऱ्यांशी संवाद

दैनिक यश सिद्धी न्यूज नेटवर्क लातूर (विमाका) : मराठवाड्यासह राज्यातील अनेक जिल्ह्यांत यावर्षी अतिशय कमी पाऊस पडला आहे. त्यामुळे पिकांचे मोठे नुकसान झाल्याचे दिसून येत आहे. लातूर जिल्ह्यात सर्वात कमी म्हणजेच केवळ ५० टक्के पाऊस झाला असून, येथील नदी-नाले व विहिरी कोरड्या पडल्या आहेत. पावसाअभावी पिकांचे सरसकट नुकसान झाल्याचे दिसत असून, राज्य शासनही शेतकऱ्यांना सरसकट मदत करेल. या संकटकाळात शेतकऱ्यांना एकटे न सोडता

शासन पूर्ण ताकदीने त्यांच्या पाठीशी उभे राहून आवश्यक ती सर्व मदत करेल, अशी ग्वाही मुख्यमंत्री देवेंद्र फडणवीस यांनी दिली. पीक परिस्थितीच्या पाहणीसाठी मुख्यमंत्री देवेंद्र फडणवीस यांच्या दौऱ्याला लातूर येथून सुरुवात झाली. यावेळी त्यांनी लातूर जिल्ह्यातील जाऊ आणि खरोसा येथे शेतकऱ्यांच्या बांधावर जाऊन खरीप पिकांच्या नुकसानीची पाहणी केली व शेतकऱ्यांशी थेट संवाद साधला. या प्रसंगी लातूरचे पालकमंत्री शिवेंद्रसिंहराजे

भोसले, सहकार मंत्री बाबासाहेब पाटील, जिल्हा परिषद अध्यक्ष उषाताई पाटील, खासदार ओम प्रकाश राजेंनिबाळकर, आमदार बसवराज पाटील, आमदार संभाजी पाटील निलंगेकर, आमदार संजय बनसोडे, आमदार अभिमन्यू पवार यांच्यासह प्रशासनातील वरिष्ठ

संकटकाळात शेतकऱ्यांना एकटे सोडणार नाही; शासन पूर्ण ताकदीने पाठीशी उभे राहणार

अधिकारी, लोकप्रतिनिधी आणि संबंधित विभागांचे अधिकारी

उपस्थित होते. राज्यात यंदा दुष्काळाची भीषणता १९७२ पेक्षाही अधिक तीव्र राहण्याची शक्यता आहे. या बाबीचे गांभीर्य लक्षात घेऊन राज्य शासनाने गतीने पावले उचलली आहेत. लवकरच दुष्काळाबाबतची अधिसूचना प्रसिद्ध केली जाईल. संकटात सापडलेल्या शेतकऱ्यांच्या बँक खात्यात थेट मदत जमा करण्यासाठी राज्य शासन प्रयत्नशील आहे, असे मुख्यमंत्री देवेंद्र फडणवीस म्हणाले. शेतकऱ्यांचे सुमारे ४८ हजार कोटी रुपयांचे कृषिपंप वीज

बिल यापूर्वीच माफ केले असून, यापुढेही त्यांना वीज बिल भरावे लागणार नाही. तसेच पुण्यश्लोक अहिल्यादेवी होळकर कर्ममुक्ती योजना राबवून शेतकऱ्यांना शासनाने दिलासा दिला असून, या योजनेचा लाभ प्रत्येक पात्र शेतकऱ्याला मिळेपर्यंत तिची अंमलबजावणी सुरूच राहील, असेही त्यांनी स्पष्ट केले. **संकटकाळात सर्वतोपरी मदत करणार** दुष्काळी परिस्थितीचा सामना करण्यासाठी पिण्याचे पाणी व जनावरांच्या चाराचे योग्य नियोजन करण्यात येईल.



तसेच शेतकऱ्यांना अन्नधान्यासह आवश्यक ती सर्व मदत करण्यासाठी पावले उचलली जात आहेत. जलसंधारणाची आणि रोजगार निर्मितीची कामे मोठ्या

शेतकऱ्यांना थेट मदत देण्यासाठी गतीने पावले उचलण्यास सुरुवात

प्रमाणान्वर हाती घेण्यात येतील. या संकटात राज्य शासन पूर्ण

ताकदीने शेतकऱ्यांच्या पाठीशी उभे राहील. पुढचे काही महिने अतिशय आव्हानात्मक असून या काळात धीर सोडू नका; संकटाचा सामना आपण सर्वजण एकजुटीने करूया, असे आवाहन मुख्यमंत्र्यांनी केले. तसेच बंद असलेल्या पाणीपुरवठा योजना लवकरात लवकर सुरू करण्यात येतील, असेही त्यांनी सांगितले. **शेतकऱ्याला हुंदका अनावर; मुख्यमंत्र्यांकडून दिलासा** निलंगा तालुक्यातील

जाऊ येथे मुख्यमंत्र्यांना पीक नुकसानीची माहिती देताना नूर पटेल हे शेतकरी भावूक झाले. वाळलेली पिके पाहून त्यांना हुंदका अनावर झाला. यावेळी मुख्यमंत्र्यांनी त्यांचा हात हातात घेऊन, घाबरू नका, राज्य शासन या संकटात पूर्णपणे तुमच्यासोबत आहे. सर्वतोपरी मदत केली जाईल, असा धीर देत दिलासा दिला. तसेच या ठिकाणी उपस्थित महिला शेतकऱ्यांशीही मुख्यमंत्र्यांनी संवाद साधला.



दैनिक यश सिद्धी न्यूज नेटवर्क कळंब प्रतिनिधि सुधाकर रणदिवे - सुनेला सून म्हणून न पाहता घरची लक्ष्मी म्हणून पहा

असे विचार ह भ प महादेव महाराज अडसूळ यांनी संत ज्ञानेश्वर बालक आश्रम कळंब येथे आयोजित नवीन सुनबाई

यांच्या प्रतिमा तसेच पुष्पहार देऊन सौ. देविका महाविष्णू अडसूळ, राजकुमारी देवेंद्र सिंग

सुनेला सून म्हणून न पाहता घरची लक्ष्मी म्हणून पहा : महादेव महाराज अडसूळ

सत्कार समारंभात बोलत असताना व्यक्त केले. महालक्ष्मी सणाच्या निमित्ताने श्री महालक्ष्मी ज्येष्ठ गौरी पूजन करून व भारत माता राष्ट्रमाता जिजाऊ माँसाहेब, क्रांतीज्योती सावित्रीबाई फुले, यांच्या प्रतिमा तसेच पुष्पहार देऊन सौ. देविका महाविष्णू अडसूळ, राजकुमारी देवेंद्र सिंग

राजपूत, सौ. रुपाली अविनाश घोडके,यांचा महाराष्ट्र वारकरी साहित्य परिषद धाराशिव जिल्हा महिला अध्यक्ष सुनीता देवी महाराज अडसूळ यांनी फटा, पुष्पहार देऊन सत्कार केला. याविषयी पुढे बोलताना ह-भ-प महादेव महाराज अडसूळ यांनी भारत संस्कृतीमध्ये स्त्रीला मान सन्मान आदर आहे. नवरात्र, नागपंचमी संक्रांत, रक्षाबंधन, ज्येष्ठा गौरी हे सण स्त्रीचा सन्मानासाठी आपण

कर्मवीर भाऊराव पाटील यांनी समाजाला समतेचा संदेश दिला : शिक्षणतज्ञ डॉ. बी. पी. रोंगे

दैनिक यश सिद्धी न्यूज नेटवर्क पंढरपूर - 'शिक्षणम हर्षी डॉ. कर्मवीर भाऊराव पाटील यांनी समाजाला समतेची शिकवण दिली. कर्मवीरांच्या आयुष्याचा पूर्वार्ध हा शाहू महाराजांच्या सामाजिक समतेचा विचार जवळून पाहण्यात गेला. त्यामुळे त्या विचारांचा त्यांच्या जीवनावर खोलपरिणाम झालेला होता.' असे प्रतिपादन गोपाळपूर (ता.पंढरपूर) येथील श्री विठ्ठल एज्युकेशन अँड रिसर्च इन्स्टिट्यूटचे संस्थापक व कॉलेज ऑफ इंजिनिअरिंगचे प्राचार्य डॉ. बी.पी. रोंगे यांनी केले.



होते. यावेळी त्यांच्या सोबत सांगली जिल्हा परिषदेचे सदस्य जयराज पाटील, ऐतवडे बुद्रुक मधील राजाराम बँकेचे संचालक शहाजी गायकवाड, सहशिक्षक

लाभलेली होती. म्हणूनच त्यांच्या शालेय वयापासून त्यांनी सोवळे घालून जेवण करणे, जातीच्या अभिमानातून स्वतःला वेगळे समजणे या बाबतीत बंद केलेले होते. एकुणच स्वतःच्या आयुष्यात त्यांनी समतेचा विचार आत्मसात केलेला होता. सत्यशोधक समाजाची समतेची विचारसरणी प्रत्यक्षात कार्यवाहीत आणण्यासाठी कर्मवीरांनी ४ ऑक्टोबर १९१९ रोजी रयत शिक्षण संस्थेची स्थापना केली. शिक्षण संस्थेच्या उद्दिष्टांमध्ये मागासलेल्या समाजामध्ये शिक्षणाची आवड निर्माण करणे, गरीब विद्यार्थ्यांस मोफत शिक्षण देणे, वेगवेगळ्या जातीतील विद्यार्थ्यांमध्ये बंधुत्वाचे नाते निर्माण करणे, स्वावलंबी आणि चारित्र्यवान पिढी तयार करणे आदी कार्य केले. याचाच अर्थ असा की, रयत शिक्षण संस्थेच्या माध्यमातून कर्मवीर भाऊराव पाटील यांनी महात्मा फुले यांच्या सत्यशोधक समाजाच्या समतेचा विचार अजामर केला.' एवढे सांगून डॉ. रोंगे यांनी कर्मवीर भाऊराव पाटील यांच्या जीवनावर प्रकाश टाकला. प्रत्येक शिक्षकांना भेटून त्यांच्या समस्या जाणून घेणे हे त्यांचे कार्य मागील ऑक्टोबर महिन्यापासून सुरू असल्यामुळे ऐन जयंतीदिनी डॉ.रोंगे सरांनी कर्मवीर भाऊराव पाटील यांच्या मूळ गावी भेट देऊन कर्मवीर भाऊराव पाटील यांना आदरांजली वाहिली.

प्रथम वर्ष डी.फार्मसीच्या प्रवेशाचा कॅंप राऊंड-१ दि. २४ सप्टेंबर २०२६ पासून सुरू

दि. २७ सप्टेंबर २०२६ पर्यंत चालणार प्रक्रिया दैनिक यश सिद्धी न्यूज नेटवर्क पंढरपूर: गोपाळपूर (ता. पंढरपूर) येथील श्री. विठ्ठल एज्युकेशन अँड रिसर्च इन्स्टिट्यूट संचालित डी.फार्मसी (डिप्लोमा) महाविद्यालयात प्रथम वर्ष प्रवेश प्रक्रियेची पहिली फेरी (फर्स्ट कॅंप राऊंड) गुरुवार, दि. २४ सप्टेंबर २०२६ पासून सुरू होणार असून ती रविवार, दि. २७ सप्टेंबर रोजी सायंकाळी ५ वाजेपर्यंत चालणार आहे. स्वेरीच्या फॅसिलिटेशन सेंटर (एफ.सी.क्रमांक ६५०५) मध्ये कॅंप राउंडचे ऑनलाईन ऑप्शन फॉर्म भरण्याची सोय केली आहे. २००६ पासून सुरू असलेल्या डी. फार्मसी महाविद्यालयाला पालकांचा उत्स्फ



ूर्त प्रतिसाद' पाहून शैक्षणिक वर्ष २०२१-२२ पासून स्वेरी अंतर्गत असलेल्या बी. फार्मसी महाविद्यालयांतर्गत नवीन डी. फार्मसीच्या अभ्यासक्रमाला मान्यता मिळाली आहे. तसेच दोन्ही महाविद्यालये मिळून या कोर्ससाठी १२० विद्यार्थी प्रवेश क्षमता आहे.' अशी माहिती श्री. विठ्ठल एज्युकेशन अँड रिसर्च इन्स्टिट्यूट, पंढरपूरचे संस्थापक डॉ. बी.पी. रोंगे यांनी दिली. सन २०२६-२७ च्या पदविका फार्मसी अर्थात डी. फार्मसी प्रवेशाकरीता यापूर्वीच ऑनलाईन रजिस्ट्रेशन

फॉर्म भरणे, भरलेले अर्ज स्विकारून कागदपत्रांची तपऱसणी, पडताळणी, अर्ज कायम करणे आदी प्रक्रिया दिलेल्या अवधीत पार पडल्यानंतर आता येत्या गुरुवार, दि. २४ सप्टेंबर पासून ते रविवार, दि. २७ सप्टेंबर पर्यंत प्रवेशाची पहिली फेरी (कॅंप राउंड-१) चालणार आहे. यामध्ये आपल्याला योग्य महाविद्यालयाची निवड करावी लागणार आहे. यासाठी विशेष अभ्यास करून कॅंप राऊंड-१ चे ऑप्शन फॉर्म ऑनलाईन भरावेत. महाविद्यालय निवडताना महाविद्यालयात दरवर्षी होण-

ारे प्रवेश, विद्यार्थ्यांच्या परीक्षेचे निकाल, सोयी-सुविधा, उच्च शिक्षित प्राध्यापक वर्ग या बाबींचा प्रामुख्याने विचार करावा. विद्यार्थ्यांनी अभ्यास करून करिअरच्या दृष्टीने योग्य महाविद्यालयाची निवड करणे गरजेचे आहे. कॅंप राउंडच्या या चार दिवसात घेतलेला निर्णय अत्यंत महत्वाचा ठरणार आहे. ऑनलाईन रजिस्ट्रेशन केलेल्या सर्व विद्यार्थ्यांना या फेरीचा लाभ घेता येणार आहे. डी. फार्मसी प्रवेशाची अर्लाउटमेंट यादी महाराष्ट्र शासनाच्या राज्य सामाईक प्रवेश परीक्षा कक्षाच्या संकेतस्थळावर मंगळवार दि. २९ सप्टेंबर रोजी प्रसिद्ध होणार आहे. पहिल्या फेरीसाठी वाटप करण्यात आलेल्या

जागेची स्विकृती आणि निश्चिती ही बुधवार, दि. ३० सप्टेंबर ते शुक्रवार, दि. ०२ ऑक्टोबर या दरम्यान करता येणार आहे. प्रथम वर्ष डी.फार्मसीच्या अधिक प्रवेशासंदर्भात अधिक माहितीसाठी प्रा. एन.ए. दांडगे (मोबा.क्र. ९३७३०९१०४१) व डॉ. वृणाल मोरे (मोबा.क्र. ९६६५१९६६६६) यांच्याशी संपर्क साधण्याचे आवाहन केले आहे. स्वेरीचे संस्थापक डॉ. बी.पी. रोंगे यांच्या नियोजनबद्ध मार्गदर्शनाखाली प्राचार्य डॉ. सतीश मांडवे व प्राचार्य डॉ. मिथुन मणियार यांच्या नेतृत्वाखाली अभ्यासू शिक्षकांच्या सहकार्याने विद्यार्थ्यांना शिक्षित करण्याचे कार्य उत्तमरीत्या सुरू आहे.

पुणे विभाग शिक्षण म तदनाच्या पार्श्वभूमीवर डॉ.रोंगे सर हे कोल्हापूर, पुणे, सांगली, सातारा व सोलापूर या पाचही जिल्ह्यांतील शाळा-महाविद्यालयांना भेटी देत आहेत. त्यानिमित्ताने पद्यभूषण डॉ. कर्मवीर भाऊराव पाटील यांच्या १३९ व्या जयंतीनिमित्त त्यांच्या मूळ गावी ऐतवडे बुद्रुक (ता. वाळवा, जि. सांगली) येथे डॉ. रोंगे सर यांनी भेट दिली. कर्मवीर भाऊराव पाटील यांचे जन्मस्थान कोल्हापूर जिल्ह्यातील कुंभोज हे आहे, तर सांगली जिल्ह्यातील ऐतवडे बुद्रुक हे त्यांचे मूळ गाव आहे. त्यामुळे डॉ. रोंगे यांनी मूळ गावी जाऊन कर्मवीर भाऊराव पाटील यांना अभिवादन केले. यावेळी डॉ. रोंगे सर हे त्यांच्या जीवनातील पैलू उलगडून दाखवत

स्वेरीच्या डॉ. रोंगे सरांनी दिली कर्मवीर भाऊराव पाटील यांच्या मूळ गावी भेट

संभाजी गायकवाड, रयत शिक्षण संस्थेचे ज्येष्ठ शिक्षक आनंदा गायकवाड आदी सोबत होते. पुढे डॉ. रोंगे यांनी तैथिली शिक्षकांशी संवाद साधून समस्या जाणून घेतल्या. डॉ. रोंगे सरांच्या भेटीला सांगली जिल्ह्यात प्रचंड प्रतिसाद मिळत असल्याचेही या निमित्ताने जाणवले. डॉ. रोंगे पुढे म्हणाले की 'कर्मवीर भाऊराव पाटील शाहू महाराजांविषयी म्हणतात की, मी त्यांच्याकडे दोन दृष्टीने पाहतो, एक राज्यकर्ते म्हणून, तर दुसरे दोनोद्वारक म्हणून. मी त्यांच्या दुसऱ्या दृष्टीचा उपासक आहे. याचाच अर्थ असा की कर्मवीर भाऊराव पाटील यांना सामाजिक समतेची दृष्टी शाहू महाराजांकडून

बाशीं तालुक्यातील धानोरे येथे सोयाबीन पिकाची मुख्यमंत्र्यांकडून पाहणी

दुष्काळी परिस्थितीत शासन शेतकऱ्यांच्या पाठीशी खंबीरपणे उभे; शेतकऱ्यांना थेट मदत करणार : मुख्यमंत्री देवेंद्र फडणवीस

दैनिक यश सिद्धी न्यूज नेटवर्क सोलापूर (जिमाका) : राज्यातील इतर भागांप्रमाणेच सोलापूर जिल्ह्यातील दुष्काळसदृश परिस्थितीच्या पार्श्वभूमीवर निर्माण झालेल्या संकटाच्या काळात शासन शेतकऱ्यांच्या पाठीशी खंबीरपणे उभे असून, शेतकऱ्यांना थेट मदत करण्यात येईल, अशी ग्वाही मुख्यमंत्री देवेंद्र फडणवीस यांनी दिली. मुख्यमंत्री फडणवीस यांनी आज बाशीं तालुक्यातील धानोरे येथे नुकसानग्रस्त सोयाबीन पिकांची प्रत्यक्ष पाहणी करून शेतकऱ्यांशी संवाद साधला. त्याप्रसंगी ते बोलत होते. यावेळी पालकमंत्री जयकुमार गोरे, जिल्हा परिषद अध्यक्ष दीपक वैद्य, आमदार राजेंद्र राऊत, आमदार सचिन कल्याणशेट्टी, आमदार समाधान आवताडे, जिल्हाधिकारी



एस. कार्तिकेयन, मुख्य कार्यकारी अधिकारी कुशल जैन, पोलीस अधीक्षक अतुल कुलकर्णी, माजी आमदार राम सातपुते, जिल्हा अधीक्षक कृषी अधिकारी शुक्राचार्य भोसले, उपविभागीय अधिकारी सदाशिव

पडदुने, बाशीं चे तहसीलदार एफ. आर. शेख यांच्यासह संबंधित अधिकारी व शेतकरी मोठ्या संख्येने उपस्थित होते. मुख्यमंत्री श्री. फडणवीस म्हणा-ले, सोलापूर जिल्ह्यात पावसाअभावी

दुष्काळसदृश परिस्थिती निर्माण झाली आहे. जिल्ह्यात सरासरीच्या सुमारे ५० टक्के पाऊस झाला असून, खरीप हंगामातील जवळपास सर्व पिकांचे नुकसान झाले आहे. धानोरेसह बाशीं तालुक्याच्या या परिसरात सुमारे ९० हजार हेक्टर क्षेत्रावरील सोयाबीन पिकांचे १०० टक्के नुकसान झाले आहे. दुष्काळी परिस्थितीकडे शासन गांभीर्य लक्ष देत असून, शेतकऱ्यांना तातडीची मदत देण्यासाठी लवकरच शासन निर्णय (जीआर) काढण्यात येईल. मदत शेतकऱ्यांपर्यंत पोहोचविण्यासाठी आवश्यक कार्यवाही करण्यात

येणार असल्याचेही त्यांनी सांगितले. पिण्याचे पाणी, जनावरांसाठी चारा, अन्नधान्य तसेच विद्यार्थ्यांच्या शैक्षणिक शुल्काचा प्रश्न याबाबत शासन लवकरच निर्णय घेणार आहे. आगामी काळात रब्बी हंगामासाठी पाणी उपलब्ध झाले, तर त्या अनुषंगाने शेतकऱ्यांना आवश्यक मदत करण्यात येईल, असेही मुख्यमंत्री फडणवीस यांनी स्पष्ट केले. उजनी धरणातील उपलब्ध पाणी पिण्यासाठी राखीव ठेवण्याबाबतही शासन स्तरावर कार्यवाही करण्यात येणार आहे. पालकमंत्री गोरे व आमदार राऊत यांनी सोलापूर जिल्ह्यात पाणी आणण्यासाठी मांडलेल्या योजनेच्या अंमलबजावणीसाठी शासन सकारात्मक असून, त्याबाबत आवश्यक कार्यवाही करण्यात येईल, असे मुख्यमंत्री म्हणाले.

दरम्यान, 'प्लॅट डायव्हर्शन'च्या माध्यमातून उजनी धरणात पाणी आणण्याच्या प्रस्तावावरही कार्यवाही सुरू आहे. या प्रकल्पाला जागतिक बँकेची मंजूरी मिळाली असून, त्याची निविदा प्रक्रिया सुरू आहे. या मध्यमातून उजनीत पाणी आणल्यानंतर सोलापूर जिल्ह्यासह लागतच्या मराठवाड्यातील धाराशिव, लातूर आणि बीड जिल्ह्यांनाही त्याचा लाभ मिळणार असल्याचे मुख्यमंत्री फडणवीस यांनी सांगितले. सोलापूर जिल्ह्यात पावसाचे प्रमाण अत्यल्प राहिल्याने खरीप हंगामातील पिकांचे मोठे नुकसान झाले आहे. पावसातील दीर्घ खंडामुळे शेतकऱ्यांसमोर पिण्याचे पाणी, जनावरांसाठी चारा तसेच पुढील हंगामासाठी पाण्याची उपलब्धता यासारखी आव्हाने निर्माण झाली

आहेत. या सर्व बाबींचा शासनाकडून सर्वेक्षण विचार करून आवश्यक त्या उपाययोजना करण्यात येतील, असे मुख्यमंत्र्यांनी सांगितले. यावेळी शेतकरी दमयंती गादेकर, संध्या गरड, वंदना गादेकर, राहुल पाटील यांच्यासह नुकसानग्रस्त शेतकरी अन्य उपस्थित राहून मुख्यमंत्री महोदय यांच्यासमोर पावसा अभावी झालेल्या शेती पिकाच्या नुकसानीबाबत आपल्या व्यथा मांडल्या तसेच शासनाकडून त्वरित मदत मिळावी अशी मागणी केली. यावेळी मुख्यमंत्री यांनी या शेतकऱ्यांची संवाद साधून त्यांना धीर दिला. शासन शेतकऱ्यांच्या पाठीशी असून आपल्याला लवकरात लवकर मदत दिली जाणार असल्याचे त्यांनी सांगितले.

मुख्यमंत्र्यांचा शेतकऱ्यांशी संवाद यावेळी शेतकरी दमयंती गादेकर, संध्या गरड, वंदना गादेकर, राहुल पाटील यांच्यासह नुकसानग्रस्त शेतकरी अन्य उपस्थित राहून मुख्यमंत्री महोदय यांच्यासमोर पावसा अभावी झालेल्या शेती पिकाच्या नुकसानीबाबत आपल्या व्यथा मांडल्या तसेच शासनाकडून त्वरित मदत मिळावी अशी मागणी केली. यावेळी मुख्यमंत्री यांनी या शेतकऱ्यांची संवाद साधून त्यांना धीर दिला. शासन शेतकऱ्यांच्या पाठीशी असून आपल्याला लवकरात लवकर मदत दिली जाणार असल्याचे त्यांनी सांगितले.